

సంపాదకీయం



కొన్ని పనులు అప్పులు చేయకూడదు. మన మీద మనకు అత్యవశ్యాసం ఉండొచ్చు. అంత మాత్రాన.. దాన్నే నమ్ముకుంటే ఎలా దెబ్బ తింటారన్న విషయం చాలా సందర్భాల్లో చాలా మంది ప్రముఖుల విషయంలో జరిగింది. ఇప్పుడు అలాంటిదే ప్రముఖ నటుడు అల్లు అర్జున్ అలియాస్ పుష్ప విషయంలోనూ జరుగుతోందని చెప్పాలి. సంధ్య థియేటర్ ఎపిసోడ్ లో ఏం జరిగిందన్నది అందరికీ తెలిసిందే. ప్రత్యేకంగా దాని గురించి మాట్లాడాల్సిన అవసరం లేదు. అయితే.. ఇక్కడ సమస్య మొత్తం సంధ్య థియేటర్ దగ్గర జరిగిన విషాదం ఒక ఎత్తు అయితే.. దాని తర్వాత అల్లు అర్జున్ స్పందన ఏమిటి? అన్నది మరొక ప్రశ్న. నిజానికి ఇక్కడే ఆయన తీవ్ర విమర్శలకు గురవుతున్నారు. తన సినిమా చూసేందుకు వచ్చిన సందర్భంగా చోటు చేసుకున్న తొక్కిసలాట ఒక ఎత్తు అయితే.. దాని కారణంగా ఒక నిండు ప్రాణం పోవటం.. అంత విషాదం జరిగిన తర్వాత దాదాపు రెండు గంటల పాటు సినిమాను చూసారని పోలీస్ లు చెప్పడం .. పోలీసులు స్పష్టంగా చెప్పిన తర్వాత.. తప్పనిసరి పరిస్థితుల్లో మాత్రమే ఆయన సినిమా నుంచి బయటకు వచ్చేశారని చెబుతుండటం . ఈ విషయం తాజాగా పోలీస్ లు బయటకు తీసుకు వచ్చిన వీడియో ప్రూఫ్ గా చెప్పడం . అయితే.. ఆ విషయాల్ని పట్టించుకోకుండా తనను తాను సమర్థించుకోవటం.. తన చర్యల్ని గొప్పగా చెప్పుకోవటం అప్పుడప్పుడు కొందరు చెప్పు కుంటారు. అలాంటి పనే చేశారు అల్లు అర్జున్. జరిగింది ఒకటే.. దానికి భిన్నంగా అల్లు అర్జున్ స్పందించిన తీరు ఆయన్ను విమర్శల పాలు చేస్తోంది. ఇదంతా ఒక ఎత్తు అయితే.. ఆ సెంట్రీలో తెలంగాణ రాష్ట్ర ముఖ్యమంత్రి రేవంత్ రెడ్డి మాట్లాడిన తర్వాత.. అల్లు అర్జున్ తో పాటు సినీ పరిశ్రమ మీద తీవ్ర వ్యాఖ్యలు చేసిన తర్వాత.. కేవలం మూడు గంటల వ్యవధిలో అల్లు అర్జున్ ప్రెస్ మీట్ పెట్టటం ఆసక్తికరంగా మారింది. ఇప్పటికైనా జరిగిన తప్పునకు చెంపలు వేసుకుంటారని చాలామంది భావించినా.. ఆయన మాత్రం అందుకు భిన్నంగా అసెంబ్లీలో సీఎం చేసిన వ్యాఖ్యలకు కొంటర్ ఇవ్వటం ద్వారా కొత్త యుద్ధానికి తెర తీశారని చెప్పాలి. ఎప్పుడు యుద్ధం మొదలు పెట్టాలన్నది ఒక ఎత్తుగడ. అదే టైంలో ఎప్పుడు ఆపేయాలన్నది కూడా తెలిసి ఉండాలి. కానీ.. అల్లు అర్జున్ ఈ రెండు విషయాల్లోనూ వీక్ అన్న విషయం తాజా ఎపిసోడ్ చూస్తే అర్థమవుతుంది. సినిమాలో సీన్లు మొత్తం దర్శకుడి కంట్రోల్ లో ఉంటాయి. కానీ.. రియల్ లైఫ్ లో అలా ఏమీ ఉండదు. ఎవరికి వారి చేతుల్లోనే ఉంటాయి. ఈ చిన్న విషయాన్ని అల్లు అర్జున్ ఎలా మిస్ అయ్యారు. అల్లు అర్జున్ ప్రెస్ మీట్ పెట్టిన పదహారు.. పదిహేడు గంటల తర్వాత హైదరాబాద్ పోలీస్ కమిషన్ నిర్వహించిన ఒక కార్యక్రమంలో సంధ్య థియేటర్ తొక్కిసలాట అంశం.. అల్లు అర్జున్ స్పందించిన తీరుకు సంబంధించిన ప్రశ్నలు విలేకరులు అడిగినప్పుడు.. అందుకు బదులుగా పది నిమిషాల నిడివి ఉన్న వీడియోను ప్రదర్శించటం ద్వారా.. అసలేం జరిగిందన్న విషయాన్ని చెప్పకనే చెప్పేశారు. ఈ వీడియోను చూసిన తర్వాత కలిగే మొదటి భావన ఏమంటే.. తొక్కలో ప్రెస్ మీట్ పెట్టమని అల్లు అర్జున్ కు సలహా ఇచ్చిందెవరు? అసెంబ్లీలో సీఎం చేసిన వ్యాఖ్యలకు కొంటర్ గా పుసుక్కున ప్రెస్ మీట్ పెట్టేయమని స్క్రిప్టు రాసి ఇచ్చిందెవరు? లాంటి ప్రశ్నలు మదిలో మెదలక మానవు. మొత్తంగా ఫైర్ కు వైల్డ్ ఫైర్ కొంటర్ తెర మీద కనిపించటానికి మూడేళ్ల కసరత్తు జరిగిందన్న విషయాన్ని అల్లు అర్జున్ ఎలా మర్చిపోయారు? ఒక చిన్న పదానికి కొంటర్ ఇవ్వటానికి మూడేళ్ల టైం తీసుకున్నప్పుడు.. ఒక రాష్ట్ర సీఎం అసెంబ్లీలో ఆన్ రికార్డుగా చేసిన వ్యాఖ్యలకు కొంటర్ ఇచ్చేందుకు మూడు గంటల టైం కూడా తీసుకోకపోవటం ఏమిటి పుష్పా.

అల్లీలు ఎప్పటికప్పుడు పరిష్కరించాలి

కలెక్టర్ సందీప్ కుమార్ ఝా



గంభీరావుపేట(సిరిసిల్ల) డిసెంబర్ 23(ప్రభాత నమాచారం): ప్రజావాణి అల్లీలు ఎప్పటికప్పుడు పరిష్కరించాలని రాజన్న సిరిసిల్ల జిల్లా కలెక్టర్ సందీప్ కుమార్ ఝా ఆదేశించారు. జిల్లా సమీకృత

కార్యాలయాల సమదాయంలోని ఆడిటోరియం లో ప్రజల నుంచి కలెక్టర్ సోమవారం అల్లీలు స్వీకరించారు. ఈ సందర్భంగా కలెక్టర్ మాట్లాడుతూ ప్రజావాణికి వచ్చే దరఖాస్తులు పెండింగ్ లో పెట్టవద్దని కలెక్టర్ ఆదేశించారు. ఆయా శాఖలకు వచ్చిన దరఖాస్తులు. రెవెన్యూ శాఖకు 58, సిరిసిల్ల మున్సిపల్ కార్యాలయానికి 20, ఎస్ డీ సీకి 10, ఎస్పీకి 7, విద్యా శాఖ, జిల్లా పంచాయతీ అధికారి కి 4 చొప్పున, ఎల్ డీ ఎం, వేములవాడ మున్సిపల్ కార్యాలయానికి, ఉపాధి కల్పన శాఖకు 3 చొప్పున, డీసీ ఎస్ ఓ, జిల్లా సంక్షేమ అధికారి, ఎంపీడీవో కొనరావుపేట, ఎల్లారెడ్డిపేట, వేములవాడ, బోయినపల్లి కి రెండు చొప్పున, ఎంపీడీవో ఇల్లంతకుంట, ముస్తాబాద్, గంభీరావుపేట చంద్ర, ఇరిగేషన్, జిల్లా వైద్యాధికారి, వ్యవసాయ అధికారి, డీఎం డబ్బూజ్, సెస్, డిటీడబ్బూజ్, హ్యాండ్ లూం అండ్ టెక్స్టైల్స్, డీపీఆర్ ఈ, డీఎస్ సీడీ ఓ, ఎస్సీ కార్పొరేషన్, ఆర్టీసీ సిరిసిల్ల, డిబీసీడీఓ ఒకటి చొప్పున మొత్తం 142 దరఖాస్తులు వచ్చాయి. ఇక్కడ ఆయా శాఖల అధికారులు పాల్గొన్నారు.

జాతీయస్థాయిలో ఎంపికైన క్రీడాకారులకు ప్రోత్సాహకాలు పంపిణీ



గంభీరావుపేట డిసెంబర్ 23(ప్రభాత నమాచారం): గంభీరావుపేట మండలం కొత్తపల్లి గ్రామంలో ప్రభుత్వ పాఠశాల నుండి త్రో బాల్ ఆటలు జాతీయస్థాయిలో ఆడటానికి ఎంపికైన క్రీడాకారులను రాష్ట్ర ప్రభుత్వం నిధుల నుండి జిల్లా పాలనాధికారి సందీప్ కుమార్ ఝా క్రీడాకారులను ప్రోత్సహించడానికి సుమారు 40 వేల విలువ కలిగిన క్రీడా సామగ్రి హ్యాస్, ఆటకు సంబంధించిన డ్రెస్సులు, టీ షర్టులను అందించగా క్రీడాకారుల యొక్క ప్రయాణ ఖర్చుల నిమిత్తం తన సొంతంగా సిరిసిల్ల నియోజకవర్గ ఇన్చార్జ్ కేకే మహేందర్ రెడ్డి రూ. 10 వేలు రూపాయలు అందించారు. ఈ సందర్భంగా కాంగ్రెస్ మండల అధ్యక్షుడు హమీద్ మాట్లాడుతూ క్రీడాకారులకు



ప్రోత్సాహం అందించాలని ఆలోచన కొద్దీ ఎటువంటి ఆటకు సంబంధించిన క్రీడాకారులను ప్రజా ప్రభుత్వం అన్ని రకాలుగా ప్రోత్సహిస్తుందని తెలపడం జరిగింది. ఈ సందర్భంగా క్రీడాకారులు కేకే మహేందర్ రెడ్డి, జిల్లా కలెక్టర్ కి, మండల అధ్యక్షుడు హమీద్ కి బీసీ సంక్షేమ సంఘం రాష్ట్ర అధికార ప్రతినిధి పర్ల హనుమాన్లు కి ప్రత్యేక ధన్యవాదాలు తెలిపారు. ఈ కార్యక్రమంలో మండల యూత్ కాంగ్రెస్ అధ్యక్షుడు గంగి స్వామి, కొత్తపల్లి గ్రామ శాఖ అధ్యక్షుడు మేడ భాస్కర్, బీసీ సెల్ మండల అధ్యక్షుడు గుర్రం రాజా గౌడ్, గ్రామ మాజీ ఉపసర్పంచ్ రాజనర్లు, సీనియర్ కాంగ్రెస్ నేత గోపాల్ రెడ్డి, విట్టల్ గౌడ్, మరియు మార్కెట్ కమిటీ డైరెక్టర్ ఆజం, రాజాం మహిపాల్, శ్రీనివాస్ తదితరులు పాల్గొన్నారు.

ప్రజల శ్రేయస్సే లక్ష్యంగా పోలీస్ శాఖ ఆధ్వర్యంలో ఉచిత ఆరోగ్య శిబిరాలు

ఉచిత మెగా ఆరోగ్య శిబిరాన్ని ప్రారంభించిన జిల్లా ఎస్సీ లఖిల్ మహేజన్



గంభీరావుపేట డిసెంబర్ 23(ప్రభాత నమాచారం) గ్రామీణ ప్రాంత ప్రజలకు పోలీస్ సేవలు మరింత చేరువ చేయడానికి కమ్యూనిటీ పోలీసింగ్ లో భాగంగా పోలీస్ శాఖ ఆధ్వర్యంలో విస్తృత కార్యక్రమాలు చేపట్టడం జరుగుతుందని, అందులో భాగంగా జిల్లా కేంద్రానికి సుదూర ప్రాంతాల్లో ఉండే ప్రజల శ్రేయస్సును దృష్టిలో ఉంచుకుని మెరుగైన వైద్య సేవలు అందించడమే లక్ష్యంగా ఉచిత వైద్య శిబిరాలు ఏర్పాటు చేయడం జరిగిందన్నారు. సోమవారం గంభీరావుపేట మండలం లింగాన్నపేట(ఎర్రపేట తండా)లో పోలీస్ శాఖ ఆధ్వర్యంలో అశ్వినీ హాస్పిటల్ వారి సహకారంతో ఏర్పాటు చేసిన ఉచిత మెగా వైద్య శిబిరానికి ముఖ్య అతిథిగా హజారై ప్రారంభించిన రాజన్న సిరిసిల్ల జిల్లా ఎస్సీ అఖిల్ మహేజన్, ఈ సందర్భంగా ఎస్సీ మాట్లాడుతూ జిల్లా కేంద్రానికి సుదూర ప్రాంతాల్లో ఉండే ప్రజల శ్రేయస్సును దృష్టిలో ఉంచుకుని వారికి సత్వరమే వైద్యం సేవలు అందించడమే లక్ష్యంగా ఈ వైద్య శిబిరం ఏర్పాటు చేసి నిపుణులు

అయిన డాక్టర్లు బృందం ఆధ్వర్యంలో కంటి, దంత, గైనకాలజిస్ట్, న్యూరో, జనరల్ ఫిజిషియన్ , జనరల్ సర్జన్, ఆర్థోపెడిక్, పిల్లల వైద్య నిపుణులు, ఊపిరితిత్తుల వైద్య నిపుణులు ముందుగా వైద్య పరీక్షలు నిర్వహించి అనంతరం చికిత్సలు అందించడం జరిగిందని, ఆరోగ్య పరీక్షల అనంతరం అవసరమైన వారికి మెరుగైన చికిత్స కోసం పెద్ద ఆసుపత్రికి తరలించే ఏర్పాట్లు చేయడం జరుగుతుందన్నారు. ప్రజలకు పోలీస్ సేవలు మరింత దగ్గర అవ్వడానికి పోలీస్ ఉన్నది ప్రజా భద్రత కోసమే అనే నమ్మకం కలగడం కోరకు కమ్యూనిటీ పోలీసింగ్ లో భాగంగా వివిధ కార్యక్రమాలు చేయడం జరుగుతుందని అందులో భాగంగా గతంలో వీరపల్లి, రుద్రంగి మండల పరిధిలోని వివిధ గ్రామాల యువతకు స్పోర్ట్స్ కిట్స్ , ఆరోగ్య శిబిరాలు ఏర్పాటు చేయడం జరిగిందన్నారు. గతంతో పోల్చుకుంటే ప్రస్తుతం ఎన్నో సౌకర్యాలు మెరుగు పడ్డాయని తల్లిదండ్రులు అందరూ తమ పిల్లలను చక్కగా చదివించుకుని ప్రభుత్వం ప్రవేశపెట్టిన సౌకర్యాలను నద్దెనియొగం చేసుకోవాలన్నారు. యువత చెడు మార్గాల వైపు మరలకుండా చూసుకునే బాధ్యత తల్లిదండ్రుల మీద ఉందని, గంజాయి అలవాటు పడిన వారి వివరాలు అందించాలని వారికి నిపుణులు అయిన వైద్య నిపుణుల చేత కౌన్సెలింగ్ నిర్వహించడం జరిగిందన్నారు. పోలీస్ శాఖ ఆధ్వర్యంలో ఏర్పాటు చేసిన ఉచిత వైద్య శిబిరానికి సహకరించి బారి ఎత్తున పాల్గొని ఆరోగ్య పరీక్షలు చేపించుకున్న ప్రజలను జిల్లా ఎస్సీ అభినందించారు. ఉచిత మెగా వైద్య శిబిరానికి పిలువగానే వచ్చిన ఎల్లారెడ్డిపేట అశ్వినీ హాస్పిటల్ వైద్య బృందానికి జిల్లా ఎస్సీ ప్రత్యేక కృతజ్ఞతలు తెలిపారు. ఈ కార్యక్రమంలో డిఎస్సీ చంద్రశేఖర్ రెడ్డి, సి.ఐ శ్రీనివాస్ గౌడ్, ఎస్.ఐ శ్రీకాంత్, వైద్య నిపుణులు, గ్రామ ప్రజలు , సిబ్బంది పాల్గొన్నారు.

జర్నలిస్ట్ రఫీని సన్మానించిన మున్సిం జేఎస్ జిల్లా అధ్యక్షుడు అబూబకర్ ఖాలీద్



కరీంనగర్, డిసెంబర్ 23 (ప్రభాత నమాచారం) తెలంగాణ యూనియన్ ఆఫ్ వర్కింగ్ జర్నలిస్ట్ (ఐజేయూ అనుబంధం) సంఘం ఎన్నికల్లో కరీంనగర్ జిల్లా ఎగ్జిక్యూటివ్ కౌన్సిల్

మెంబర్ గా విజయం సాధించిన సీనియర్ జర్నలిస్ట్ ఎండి రఫీని, కరీంనగర్ మున్సిం జేఎస్ జిల్లా అధ్యక్షుడు హెబూల్ మానేరు అధిపతి షేక్ అబూబకర్ ఖాలీద్, పాత బజార్ లోని ఆయన నివాసంలో సోమవారం ఘనంగా సన్మానించారు. ఈ సందర్భంగా అబూబకర్ ఖాలీద్ మాట్లాడుతూ ఎండి రఫీ జర్నలిజంతో పాటు ప్రజల సమస్యలపై కూడా తనదైన ముద్ర వేశారని, ఇస్లామీయ ధార్మిక సేవలో గత 20 సంవత్సరాలుగా విశేషంగా సేవలందించారని, ఆయన విజయం జర్నలిస్టుల హక్కుల సాధనకు ఉపయోగపడాలని ఆశిస్తున్నానని అన్నారు. ప్రజాస్వామ్యంలో నాలుగవ మూల స్తంభమైన పత్రిక రంగం అన్ని వర్గాల గౌరవకగా పనిచేయాలని, చట్టసభల వరకు ప్రజలు ఎదుర్కొంటున్న సమస్యలను చేరవేసి, వారందరికీ సమన్వయం చేశారే విధంగా అందరికీ సమాన హక్కులు పొందే విధంగా కృషి చేయాలని పేర్కొన్నారు. సన్మానించిన వారిలో అలీ భాయి, సులేమాన్, ఉస్మాన్, మహబూబ్, షంషేర్ అలీ తదితరులు పాల్గొన్నారు.

వంతెన కల నెరవేరేదెలా?

పెద్దపల్లి: గోదావరి నది, మానేరు వాగుల నడుమ జిల్లా విస్తరించి ఉండటంతో ప్రజలకు వంతెనల అవశ్యకత ఏర్పడింది. పొరుగు జిల్లాల్లోని పలు ప్రాంతాలకు వెళ్లడానికి వార్షికులు లేకపోవడంతో గ్రామీణులు ఆర్థిక, దూరాభారాలతో ఇబ్బందులు పడుతున్నారు. వంతెనలు లేని గ్రామీణ ప్రాంతాల్లో ఎండకాలం మినహా మిగతా కాలాల్లో రైళ్లు, బస్సుల్లో వారి గమ్యస్థానాలకు చేరుకుంటున్నారు. గోదావరిపై గోదావరిఖని, రాయపల్లం, కాళేశ్వరం వద్ద గల వంతెనలు.. నుండిల్ల, ఎల్లంపల్లి బ్యారేజీలు జిల్లావాసులు మంచీర్యాల, ఆసిఫాబాద్, ఆదిలాబాద్ జిల్లాలకు వెళ్లేందుకు ఉపయోగంగా ఉన్నాయి. జిల్లాలో మరో ప్రధానమైన యేరు(మానేరు)పై మూడు వంతెనలున్నాయి. మానేరు వాగు గ్రామీణ ప్రాంతాల గుండా ప్రవహిస్తుండటంతో ఆయా గ్రామాల ప్రజలు వంతెనల కోసం నేతల చుట్టు ప్రదక్షిణలు చేస్తున్నారు. ఇటీవల ఓడల మండలం రూప్ నారా యణపేట వద్ద మానేరుపై రూ. 80 కోట్ల అంచనా వ్యయంతో రాష్ట్ర ప్రభుత్వం వంతెన నిర్మాణానికి పచ్చజెండా ఊపడంతో మరికొన్ని గ్రామాల్లో కూడా వంతెనల నిర్మాణానికి ప్రజల నుంచి డిమాండ్ పెరిగింది. కాగా కొన్ని ప్రాంతాల్లో వంతెనలు ఉన్న పాలకులు, అధికారుల నిర్లక్ష్యంతో అవి పూర్తిస్థాయిలో వినియోగంలోకి రావడం లేదు. అలాంటి వాటిపై కథనం.

నెరవేరని స్పీకర్ హామీ



నికి అప్పటి శాసనసభ స్పీకర్ మధుసూదనాచారి హామీ ఇచ్చారు. భూపాలపల్లి జిల్లా తేకుమట్ల నుంచి మానేరులో నిర్మించిన తాత్కాలిక మట్టిరోడ్డుపై కిష్టంపేట వరకు ద్విచక్రవాహనంపై ఆయన వచ్చి వంతెన నిర్మాణం కోసం కృషి చేస్తానని ప్రజలకు భరోసా కల్పించారు. కానీ ప్రభుత్వం మారడంతో వంతెన హామీ వరకే ఆగిపోయింది. గాలికి కూలిన వంతెనముత్తారం మండలం ఓడెడ్ల సమీపంలో రూ. 25 కోట్ల అంచనా వ్యయంతో 2016లో వంతెన నిర్మాణ పనులు చేపట్టారు. ఈ వంతెన నిర్మాణం పూర్తయితే భూపాలపల్లి వెళ్లేందుకు సమీప ప్రజలకు ఇబ్బందులు తీరుతాయి. కానీ వంతెన పలు సందర్భాల్లో వరదలకు కొట్టుకుపోవడం, గాలులకు పడిపోవడం జరిగింది. నిర్మాణ వ్యయం రూ. 50 కోట్లకు పెరిగినప్పటికీ నాణ్యత లోపాలతో వంతెన నిర్మాణం కలగానే ఉంది. అప్రోచ్ రోడ్డు లేక నిరుపయోగం సుల్తానాబాద్ మండలం నీరుకుల్ల, మానకొండూర్ మండలం వేగురుపల్లి మధ్య మూనేరుపై 2016లో రూ. 20 కోట్లతో వంతెన నిర్మించారు. కానీ దీనిని పూర్తిస్థాయిలో వినియోగంలోకి తీసుకురావడంలో పాలకులు విఫలమయ్యారు. వంతెనకు ఇరువైపులా ప్రభుత్వం అప్రోచ్ రోడ్డు నిర్మించకపోవడంతో స్థానికులే రోడ్డు వేసుకున్నారు. ఈ వంతెనపై నుంచి ద్విచక్ర, త్రిచక్ర వాహనాలతో పాటు కార్లు ఇతర వాహనాలు మాత్రమే వంతెనను వినియోగించుకుంటున్నాయి.

పశువైద్యం.. దైన్యం..!

మేళ్లచెరువు : ప్రభుత్వ పశు వైద్యశాలల్లో జీవాలకు ఉచిత వైద్యంతోపాటు మందులు పంపిణీ చేయాల్సి ఉంది. అవేమీ అందక పాడి రైతు సొంతంగా ఖర్చు చేసి పశువులకు వైద్యం చేయించుకోవాల్సిన దుస్థితి నెలకొంది. అరకొరగా మందుల పంపిణీ జరుగుతుండటంతో బయట కొనుగోలు చేస్తున్నారు. ప్రభుత్వం నుంచి ఔషధాలు సరఫరా అవుతున్నా రైతుల దరి చేరడం లేదనే ఆరోపణలు ఉన్నాయి. రోగ నిర్ధారణ పరీక్షలు కరవు ఉమ్మడి నల్గొండ జిల్లాలో 5,39,406 పశువులు ఉన్నాయి. వీటికి సంబంధించి మందులు ఉచితంగా పంపిణీ చేయాల్సి ఉంది. ఇవి ప్రభుత్వం నుంచి సరఫరా అవుతున్నా పాడిరైతులకు మాత్రం అందటం లేదు. పశువులకు రోగ నిర్ధారణ పరీక్షలు కూడా చేయడం లేదు. ఏమైనా రోగాలొస్తే సొంతంగా మందులు తెప్పకొని చికిత్స చేయించుకుంటున్నామని పెంపకందారులు చెబుతున్నారు. సిబ్బంది కొరత కారణంగా పరీక్షల నిర్వహణలో కొంత ఇబ్బందులు ఎదురవుతున్నాయంటూ అధికారులు దాటవేస్తున్నారు. రవాణా భారం ఉమ్మడి నల్గొండ జిల్లాలో పశువైద్యశాలకు సంబంధించి అంబులెన్సులు ఎక్కడా లేవు. ఉమ్మడి జిల్లాలో 277 పశు వైద్యశాలలు ఉన్నాయి. వీటికి ఒక్క అంబులెన్సు కూడా కేటాయించలేదు. దీంతో పశువులకు ఏమైనా చికిత్స అవసరమైతే మండల



కేంద్రాలకు తీసుకెళ్లడానికి పాడిరైతులు నానా తంటాలు పడుతున్నారు. సొంతంగా వాహనాలను సమకూర్చుకొని తరలిస్తున్నారు. బయట కొనమంటున్నారు నాగిరెడ్డి, పాడిరైతు, మేళ్లచెరువు పాడి గేదెలు అనారోగ్యానికి గురైతే పశువుల ఆసుపత్రికి తీసుకెళ్లే వాళ్లం. అక్కడ ఒకటి రెండు మందులు ఇచ్చి మిగతావి బయట కొనుక్కోమనేవాళ్లు. ఒక్కోసారి అవి కూడా లేవని చెబుతున్నారు. ప్రభుత్వం ఇవ్వడం లేదని సమాధానమిస్తున్నారు. ఇలాంటిప్పుడు ఆసుపత్రికి ఎందుకని బయటనే వైద్యం చేయిస్తున్నాం. ప్రతిపాదనలు పంపిస్తాం శ్రీనివాసరావు, జిల్లా పశుసంవర్ధకశాఖ అధికారి, సూర్యాపేట జిల్లాలో పశువైద్యశాఖకు సంబంధించిన అంబులెన్సు కోసం ప్రభుత్వానికి ప్రతిపాదనలు పంపిస్తాం. అక్కడి నుంచి ఉత్తర్రులు రాగానే ఏర్పాటుకు చర్యలు తీసుకుంటాం. సంచార వాహనాలతో రైతుల వద్దకు వెళ్లి చికిత్స అందిస్తున్నాం.

నీటి కష్టాలు లేకుండా.. వేసవి గడిచేలా

హైదరాబాద్ : మహానగరంలో వేసవి నీటి కష్టాలకు ముందస్తు ప్రణాళికతో చెక్ పెట్టేలా జలమండలి కార్యచరణ నిర్వహిస్తోంది. వేసవిలో భూగర్భజలాలు పడిపోవడంతో జలమండలి సరఫరా చేసే ట్యాంకర్లపై ప్రభావం పడింది. ప్రధానంగా 6,9,15,18 జలమండలి డివిజన్లలోని పలు ప్రాంతాలతో పాటు కుత్బుల్లాపూర్ ప్రాంతంలో తీవ్రమైన నీటి ఎద్దడి ఏర్పడింది. జలమండలి నీటి ట్యాంకర్లకు భారీగా డిమాండ్ వచ్చిన ప్రాంతాలను పూర్తిగా మ్యూపింగ్ చేశారు. అక్కడ ట్యాంకర్లకు డిమాండ్ ఎందుకు ఏర్పడింది? సరఫరాలో ఉన్న సమస్యలు సహా పలు అంశాల ఆధారంగా ప్రత్యేకంగా ముందుస్తు ప్రణాళిక నిర్వహిస్తుంది. ప్రస్తుతం జలమండలి రోజుకు సగటున 570 ఎంజెడీల నీటిని నిత్యం సరఫరా చేస్తోంది. వేసవిలో డిమాండ్‌ను రద్దీతో పెట్టుకొని అదనంగా మరో 10 ఎంజెడీలు సరఫరా చేసేందుకు



ప్రాథమికంగా గుర్తించారు.

పెరిగిన వర్షపాతంతో ఊరట..నగర పరిధిలో నైరుతిలో సాధారణ వర్షపాతం 615 మిల్లీమీటర్లు కాగా ఈ సారి 825 మిల్లీమీటర్ల వర్షపాతం నమోదైంది. తిరుమలగిరి ప్రాంతంలో మాత్రం సాధారణ వర్షపాతం కంటే 20శాతం తక్కువ నమోదైంది. ఆ ప్రాంతంలో ట్యాంకర్లకు వేసవిలో డిమాండ్ ఎక్కువుడే అవకాశం ఉండటంతో అక్కడ ప్రత్యేక దృష్టి సారించాలని భావిస్తున్నారు.

గతేడాది భారీగా పెరిగిన ట్యాంకర్ల వినియోగం..

మార్చి, ఏప్రిల్, మే, జూన్, జులై నెలల్లో గతంలో ఎన్నడూ లేనంతగా జలమండలి ట్యాంకర్లకు డిమాండ్ ఏర్పడింది. సగటున ప్రతి నెలా లక్షకు పైగా ట్యాంకర్లకు డిమాండ్ వచ్చింది. ఏప్రిల్‌లో గత ఆరేళ్లలో లేనివిధంగా రికార్డు స్థాయిలో 1.74 లక్షల ట్యాంకర్లు బుక్ చేశారు. ఇది అంతకుముందు ఏడాది ఏప్రిల్ నెల ట్యాంకర్ల డిమాండ్‌కు రెట్టింపు ఉండటం గమనార్హం. ఈ అంశాలను పరిగణనలోకి తీసుకుని ప్రాంతాల వారీ ట్యాంకర్ల డిమాండ్‌ను విశ్లేషించి తదనుగుణంగా రానున్న వేసవిలో ప్రణాళికలు రూపొందిస్తున్నట్లు జలమండలి ఉన్నతాధికారులు వివరించారు.

మహిళా సంఘాలు..

ఆర్థికాభ్యున్నతికి అడుగులు

కరీంనగర్ : కోటి మంది మహిళలను కోటిశ్వరులను చేయాలనే సంకల్పంతో ప్రభుత్వం అడుగులేస్తోంది. ఆ దిశగా స్వకృతి సంఘాలకు ఇచ్చే బ్యాంకు లింకేజీ రుణాలపై లక్ష్యాన్ని సాధించేలా నగర, పురపాలకల్లో అధికారులు చర్యలు చేపట్టారు. జిల్లాలో కరీంనగర్ నగరపాలకతోపాటు నాలుగు మున్సిపాలిటీలు ఉన్నాయి. వీటిలో పట్టణ పేరడక నిర్మాణం సంస్థ (మెపూ) ఆధ్వర్యంలో 2024-25 ఆర్థిక సంవత్సరానికి సంబంధించిన బ్యాంకు లింకేజీ వంద శాతం లక్ష్యం సాధించేలా చర్యలు చేపట్టారు. గతేడాది 170 శాతానికి పైగా రుణాలు అందించి ఎక్కువ మంది లబ్ధిదారులను ఆర్థికంగా అదుకున్నారు. ప్రభుత్వం కూడా మహిళా సంఘాల సభ్యుల ఆర్థికాభ్యున్నతికి కృషి చేయాలని నిర్ణయించడంతో ఎక్కువ మందికి లబ్ధి జరిగేలా యూనిట్లు స్థాపించడం, రుణాలు అందేలా చూడాలని భావిస్తున్నారు.

వ్యక్తిగత, గ్రూపులకు ప్రాధాన్యం

బ్యాంకు లింకేజీ ద్వారా రుణాలు తీసుకోవాలంటే ముందుగా స్వకృతి సంఘాలు ఆరు నెలల వరకు క్రమం తప్పకుండా పొదుపు చేయాలి. మొదటి సంవత్సరం రూ.75 వేలు రుణం అందిస్తుండగా ఆ తర్వాత రూ.లక్ష నుంచి మొదలుకొని రూ.20 లక్షల వరకు రుణాలు తీసుకోవడానికి అవకాశముంటుంది. మహిళా సంఘాల్లో వ్యక్తిగత వ్యాపారాలు చేసుకోవడానికి, సమష్టిగా పెద్ద సంస్థలు ఏర్పాటు చేసుకొని వ్యాపారాన్ని వృద్ధి చేసుకోవడానికి ఈ బ్యాంకు లింకేజీ వీలుంటుంది. కొత్తగా వ్యాపారం ప్రారంభించుకోవడానికి, పాత వ్యాపారాన్ని అభివృద్ధి చేసుకోవడానికి కూడా అందిస్తున్నారు.

ప్రజాపాలన సంబంధాల్లో భాగస్వామ్యం

ప్రభుత్వ ప్రజాపాలన సంబంధాల్లో మహిళలను భాగస్వాములు చేసేలా కార్యాచరణ తీసుకుంటున్నారు. మహిళా సంక్షేమం, అభివృద్ధి ఫలాలు, రుణాలను వివరించుచున్నారు. రుణాలు సైతం అందించుచున్నారు. కరీంనగర్ నగర పరిధిలో 65 గ్రూపులకు రూ.12 కోట్ల రుణాన్ని పంపిణీ చేయనున్నారు. వీధి వ్యాపారులకు ఇప్పటి వరకు రూ.10 వేలు, రూ.20 వేలు ఇచ్చారు. దీనిని రూ.50 వేలకు పెంచి రుణాలు మంజూరు చేస్తున్నారు. మొత్తం 38 మందికి రూ.19 లక్షలు అందించనున్నారు. ఇందిరా మహిళా శక్తి కింద 14 గ్రూపులకు రూ.1.95 కోట్లు అందించనున్నారు.

అయిదు ఇసుక రీవీల్ గుర్తింపు

మెట్పల్లి : జిల్లాలో ఇసుక అవసరాల కోసం అధికారులు అయిదు రీవీల్‌ను గుర్తించారు. ఇసుక అవసరమైన వారికి ‘చున ఇసుక వాచానం’ పోర్టల్ ద్వారా గుర్తించిన రీవీల్ నుంచి సరఫరా జరిగేలా నిర్ణయించారు. మెట్పల్లి, మల్లాపూర్, రాయకల్, కథలాపూర్, కోరుట్ల మండలాల్లోని పెద్దవాగుపై ఇసుక రీవీల్‌ను గుర్తించి ఇక్కడి నుంచి జిల్లా పరిధిలో ఇసుక సరఫరా జరిగేలా చూడనున్నారు. భూగర్భ జలశాఖ, రెవెన్యూ, నీటిపారుదల, మైనింగ్ శాఖలు జిల్లాలో పది చోట్ల ఇసుక రీవీల్ ఏర్పాటు కోసం పరిశీలించారు. అయిదు చోట్ల ఇసుక రీవీల్ ఏర్పాటుకు అనువుగా ఉందని గుర్తించారు. కోరుట్ల మండలం ప్రైడిమదుగు, కథలాపూర్ మండలం సిరికొండ, రాయకల్ మండలం ఇటీక్యాల, మల్లాపూర్ మండలం సాతారం, మెట్పల్లి మండలం ఆత్మకూర్ పెద్దవాగుల్లో ఇసుక రీవీల్ ఏర్పాటు చేసి 33,907.26 మెట్రిక్ టన్నుల ఇసుక అందుబాటులో ఉందని గుర్తించారు. ‘చున ఇసుక వాచానం’ కింద సమాచారం చేసుకున్న ట్రాక్టర్ల ద్వారా ఇసుక సరఫరా చేసేందుకు నిర్ణయించారు. ఇసుక చేర్చే దూరాన్ని బట్టి కిలోమీటర్ల వారీగా రుసుము నిర్ణయించారు.

ఎటూ తేలగి ముంపు పంచాయతీలు



గజ్వేల్: గ్రామ పంచాయతీ ఎన్నికల నిర్వహణ కోసం ప్రభుత్వం ఒక్కో ప్రక్రియను పూర్తి చేస్తున్నప్పటికీ గజ్వేల్-ప్రజ్ఞాపూర్ మున్సిపాలిటీ పరిధిలో నిర్మించిన మల్లన్నసాగర్ ముంపు గ్రామాలపై ఇంకా ఎలాంటి నిర్ణయం వెలువడకపోవటం చర్చనీయాంశంగా మారింది. ఈ గ్రామాలను మున్సిపాలిటీలో విలీనం చేస్తారంటూ కొందరు, పంచాయతీలుగానే కొనసాగిస్తారని మరికొందరు చర్చలు సాగిస్తున్నారు. ఇంతవరకు ప్రభుత్వపరంగా ఎలాంటి అధికారిక ప్రకటన వెలువడలేదు. ఈ ముంపు గ్రామాల ఓటరు ముసాయిదా ఇంకా వెలువడకపోవటం గమనార్హం.

ప్రత్యేకాధికారుల పర్యవేక్షణ

సాగు, తాగు నీటి సమస్యకు శాశ్వత పరిష్కారం కోసమని గత ప్రభుత్వం గజ్వేల్-దుబ్బాక నియోజకవర్గాల మధ్య మల్లన్నసాగర్ ప్రాజెక్టు నిర్మించింది. 14 గ్రామాల వరకు పూర్తిగా ముంపునకు గురయ్యాయి. తోగుట మండలం ఏటిగడ్డకిప్పూర్, పల్లెపహాడ్, బంజేరుపల్లి, లక్ష్మిపూర్, వేములపూల్, తండా, కొండపాక మండలం సింగారం, ఎర్రపల్లి గ్రామాలను గజ్వేల్-ప్రజ్ఞాపూర్ పురపాలక పరిధిలో సంగపూర్, ముట్టాజేపల్లి గ్రామాల మధ్య దాదాపు 600 ఎకరాల్లో పునర్ నిర్మించారు. 2020-21 నుంచి ముంపు గ్రామాల ప్రజలు ఇక్కడే నివసిస్తున్నారు. అన్ని గ్రామాల జనాభా ప్రస్తుతం 15 వేలకు పైగా ఉంది. ఇందులో గత ఎన్నికల లెక్కల ప్రకారం 13 వేల వరకు ఓటర్లున్నారు. మొన్నటి వరకు గ్రామ పంచాయతీలను తాత్కాలిక భవనాల్లో కొనసాగించారు. పదవీ కాలం ముగిసిపోవటంతో ప్రభుత్వం

ప్రత్యేక అధికారుల పర్యవేక్షణతో పాలన కొనసాగుతోంది.

కొత్త మండలం చేస్తారా?

గజ్వేల్ మండల రెవెన్యూ పరిధిలోని స్థలాల్లో ఊళ్లను నిర్మించిన నేపథ్యంలో వాటిని గ్రామ పంచాయతీలుగా కొనసాగించాలంటే భౌగోళికంగా రెవెన్యూ శాఖ సబింధిత సర్వే నంబర్లను డీసోటిఫై చేయాల్సి ఉంటుంది. తరువాత వాటిని ఆయా గ్రామాల పేర్లతో నోటిఫై చేయాలి. ఈ దిశగా ఇప్పటి వరకు ఎలాంటి చర్యలు ప్రారంభించలేదు. ఎప్పుడు చేస్తారు? అనేదానిపైనే స్పష్టమైన ఆదేశాలు లేవు. ముంపునకు గురైన గ్రామాల పేరుతోనే కొనసాగించాలంటే ‘గజ్వేల్ అర్బన్’ మండలం కొత్తగా చేసిన తరువాత గ్రామాల పేర్లను వాటితో కలుపుతారని ఓ చర్చ సాగుతోంది. ప్రస్తుతం గజ్వేల్-ప్రజ్ఞాపూర్ పురపాలకలో 20 వార్డులున్నాయి. 55 వేల జనాభా ఉంది. ముంపు గ్రామాలను బర్లియాలో కలిపితే దాదాపు మరో 10 వార్డుల వరకు అదనంగా పెరిగి 30 వార్డులకు పైగా పెరిగే అవకాశం ఉంది.

ప్రభుత్వం నిర్ణయిస్తే ప్రక్రియ చేపడతాం - మను చౌదరి, జిల్లా కలెక్టర్

మల్లన్నసాగర్ ముంపు గ్రామాలను పంచాయతీలుగానే కొనసాగించాలని ప్రభుత్వానికి గతంలోనే ప్రతిపాదనలు పంపించాం. పంచాయతీలుగా కొనసాగించాలా? లేక మున్సిపాలిటీలో విలీనం చేయాలా? అనేదానిపై ఇంత వరకు ఎలాంటి అధికారిక ఆదేశాలు రాలేదు. పంచాయతీలుగా కొనసాగించాలని ప్రభుత్వం నిర్ణయిస్తే రెవెన్యూ పరంగా శాఖపరమైన ప్రక్రియ చేపడుతాం.

సిండికేట్ అయ్యారా? బిల్లులు జాప్యం అవుతాయా?



హుస్సాబాద్: హుస్సాబాద్, అక్కన్నపేట, కోపాడ మండలాల్లో నిధులు మంజూరైన పనులకు టెండర్లు పిలవగా గుత్తేదార్లు ముందుకు రాలేదు. అధికారులు మరోసారి టెండర్లు పిలిచి జనవరి 3వ తేదీని గడువుగా నిర్ణయించారు. అధ్వాన స్థితిలో ఉన్న పంచాయతీ రాజ్ రహదారుల అభివృద్ధికి నిధులు మంజూరయ్యాయి. నవంబరులో నిర్వహించిన ఆన్‌లైన్ టెండరుకు ఎవరూ వేయలేదు. ఆసక్తి ఉన్న గుత్తేదార్లు టెండర్లు వేయడానికి గత నవంబరు 20 గడువు నిర్ణయించారు. ఆ గడువుకు ఎవరూ టెండరు వేయలేదు. ఇంజనీరింగు అధికారులు మళ్లీ నిర్వహిస్తున్నారు.

కొత్త సంవత్సరంలో తేలినా!

అభివృద్ధి పనులకు నిధుల మంజూరు లభించడమే గగనంగా ఉన్న పరిస్థితుల్లో పనులు చేపట్టేందుకు గుత్తేదార్లు ముందుకు రాకపోవడం గమనార్హం. గుత్తేదార్లు ముందుకు రాకపోవడానికి వివిధ కారణాలు ఉన్నాయనే భావన వ్యక్తం అవుతోంది. ఈ పనులు చేస్తే బిల్లుల చెల్లింపుల్లో తీవ్ర జాప్యం కావచ్చని కొందరు ముందుకు రావడం లేదని చెబుతున్నారు. మరోవైపు గుత్తేదార్లు సిండికేట్ కావడం వల్ల ఎవరూ ఆసక్తి చూపడం లేదని తెలుస్తోంది. టెండర్లలో పనులు చేపట్టడానికి గుత్తేదార్లు జిల్లాలను కేటాయించుకున్నట్లు సమాచారం.

ఆర్‌అండ్‌బీ, పంచాయతీరాజ్, పురపాలకల పనులను కేటాయించుకున్న విధంగా వారు మాత్రమే వేస్తున్నారు. ఈ పరిస్థితి కొన్నేళ్లుగా కొనసాగుతోంది. ఈ కారణంగానే ప్రస్తుతం దాఖలు కాలేదని చర్చించుకుంటున్నారు. ఈ విషయమై పీఆర్ డీఈఈ మహేశ్‌ను సంప్రదించగా టెండరు దశలో ఉన్నాయని తెలిపారు. జనవరిలో టెండరు ప్రక్రియ పూర్తికానే పనులు ప్రారంభిస్తామన్నారు. పనులు జరగాల్సిన మండలాలు - 3 రహదారులు, వంతెనల పనులు - 16 మంజూరైన గ్రాంటు నిధులు - రూ.15.04 కోట్లు 5.5 కి. మీ. పందిల్లి-పొట్లపల్లి-హుస్సాబాద్ రెండు వరుసల రోడ్డు - రూ.3.95 కోట్లు తోటపల్లి-పూసపర్లపల్లి మధ్య వంతెన - రూ.1.49 కోట్లు కోపాడ-కూరెల్లి-తంగిగడ్డపల్లి చౌరస్తా - రూ.1.55 కోట్లు తీగలకుంటపల్లి-శ్రీరాములపల్లి - రూ.1.50 కోట్లు అక్కన్నపేట-సంజీవరాయ కాలనీ - రూ.1.40 కోట్లు పీడబ్ల్యూడి రోడ్డు, చౌటపల్లి, మల్లంపల్లి దారి పనులు - రూ.1 కోటి జడ్చీ రోడ్డు, పరికిబండ మార్గం - రూ.50 లక్షలు మూడు మండలాల్లో ఇతర పనులు - రూ.3.65 కోట్లు

పిలిరాజులే గడువు.. పడతలేదు అడుగు



హుజూర్‌నగర్: రూ.కోట్ల విలువ చేసే ధాన్యం ఇవ్వాలి ఉన్నా స్పందన లేకపోవడంతో ప్రభుత్వానికి వేలం ధాన్యం పనులు చేయడం పెద్ద సమస్యగా మారింది. సూర్యాపేట జిల్లాలో కేవలం 14 శాతం మాత్రమే పనులు కాగా.. నల్గొండ జిల్లా నుంచి 54 శాతం, యాదాద్రి భువనగిరి జిల్లాలో 65 శాతం మిల్లర్లు అప్పుగించారు. వేలం వేసిన ధాన్యం గుత్తేదారుకు అప్పగించేందుకు ప్రభుత్వం కీలక నిర్ణయం తీసుకున్నా మిల్లర్ల నుంచి స్పందన లేదు. మిల్లర్లు తీసుకున్న సీఎంఆర్ ధాన్యాన్ని ప్రభుత్వం వేలం వేసిన సంగతి తెలిసిందే. ఆ ధాన్యం డిసెంబరు 31 వరకు అప్పగించాలని గడువు విధించినా కొందరు ఉన్న లక్ష్యం మాత్రం కదలడం లేదు. గడువులోగా ఇవ్వకుంటే 25 శాతం జరిమానా విధించాలని ప్రభుత్వం నిర్ణయం తీసుకున్నా మిల్లర్లు వేలం ధాన్యం ఇచ్చేందుకు ముందుకు రావడం లేదు. పది రోజులే గడువున్నా నామమాత్రంగానే అప్పగించారు. ఈ ధాన్యం రాబట్టడం ప్రభుత్వానికి సవాలుగా మారింది. మరో వైపు వేలం వేసిన ధాన్యం తమకు అప్పగిస్తేనే ప్రభుత్వానికి ఇవ్వాలిని వేలం బాకీ చెల్లిస్తామని గుత్తేదారు అంటున్నారు.

పది నెలలుగా ఇదే తంతు..

యాసంగిలో 2022-23 సంవత్సరానికి సంబంధించి ప్రభుత్వం కొనుగోలు కేంద్రాల ద్వారా కొన్న ధాన్యాన్ని మిల్లలకు కేటాయించారు.

మారాలి మనం.. కేరళలా..!

సూర్యాపేట : ఈ తరుణంలో దేశంలోనే అక్షరాస్యతలో మొదటి స్థానంలో ఉన్న కేరళ అనుసరిస్తున్న విధానాలతోనే సర్కారు పాఠశాలలు బలోపేతం చేయవచ్చని విద్యారంగ విశ్లేషకులు అభిప్రాయపడు తున్నారు. ప్రాథమిక పాఠశాలల్లో విద్యార్థుల సంఖ్య తక్కువగా ఉండటంతో గ్రామీణ ప్రాంతాల వారు సైతం పట్టణాలకు బస్సుల్లో తమ పిల్లల్ని పంపుతుండగా సంఖ్య తగ్గిపోతుంది. మరోవైపు గురుకులాలు, కేజీబీవీ, మైనార్టీ విద్యా సంస్థల్లో పోటీ పరీక్షలు రాసి నిరుపేద విద్యార్థులు చేరుతున్నారు. దీంతో ప్రభుత్వ పాఠశాలల్లో చేరికల సంఖ్య ఎటా తగ్గిపోతోంది. గతేడాదితో పోల్చితే ఈ ఏడాది భువనగిరి జిల్లా వ్యాప్తంగా 3,151 మంది విద్యార్థుల సంఖ్య ప్రభుత్వ పాఠశాలలో తగ్గిపోయింది. సూర్యాపేట జిల్లాలో గతేడాదితో పోల్చితే ఈ విద్యా సంవత్సరం 4,522 మంది విద్యార్థుల సంఖ్య తగ్గిపోయింది. కేరళ విద్యారంగం విధానాలు మచ్చుకు కొన్ని.. దేశంలోనే మొదటిసారి 2007లో ఈ సూచనలను కేరళ వంద శాతం అమలు చేసి విజయం సాధించింది. 20 మంది విద్యార్థులకు ఒక ఉపాధ్యాయుడిని నియమించారు. 5 కిలోమీటర్లను యూనిట్‌గా తీసుకుని ప్రభుత్వ పాఠశాల ఏర్పాటు చేశారు. అన్ని పనులు, తరగతి గదులు కల్పించారు.



కేరళలో 40వేల జనాభా దాటిన చోట ఒక్క ప్రైవేట్ పాఠశాలకు మాత్రమే అనుమతిని ఇస్తున్నారు. బందచెల విధానంలో తనిఖీ చేసిన తరువాతే ప్రైవేట్ పాఠశాలకు అనుమతి ఇస్తూ పూర్తిగా నియంత్రించారు. కేరళలో 80 శాతం ప్రభుత్వ పాఠశాలలు, 10 శాతం మిశ్రపరి, ఎయిడెడ్ విద్యాసంస్థలు ఉండగా కేవలం 10 శాతం మాత్రమే ప్రైవేట్ పాఠశాలలున్నాయి. ‘తల్లిదండ్రులు, డీవర్స్ అసోసియేషన్’ ఏర్పాటు చేసి..వారికి పూర్తి అధికారాలు ఇచ్చారు. ప్రతి 2 నెలలకు సమావేశం ఏర్పాటు చేసుకుని పాఠశాల అభివృద్ధిపై నిర్ణయాలు తీసుకుని అమలు చేస్తారు. ప్రతి ఎమ్మెల్యే, ఎంపీ తమ నిధులలో 50 శాతం ప్రభుత్వ పాఠశాలల్లో సౌకర్యాల కల్పనకే ఖర్చుచేయాల్సి ఉంటుంది. పాఠశాల ప్రధానోపాధ్యాయుడికి డీఈవోకు ఉండే అధికారాలు కల్పించారు. క్రమశిక్షణ అందించిన ఉపాధ్యాయులను సస్పెన్షన్‌తో పాటు సర్వీసు నుంచి తొలగించే అధికారాలు ఉంటాయి. జాతీయ కౌన్సిల్ ఆఫ్ ఎడ్యుకేషనల్ రీసెర్చ్ అండ్ ట్రైనింగ్ (ఎన్‌సీఈఆర్‌టీ) 2005లో విద్యారంగ ప్రమాణాల పెంపునకు గాను 2005 జాతీయ పాఠ్యపుస్తకాల నిర్ణయ సంస్థను ఏర్పాటు చేసింది. ఈ సంస్థ ఆయా రాష్ట్రాలలో పూర్తి అధ్యయనం తరువాత ప్రాంతీయ భాషకు, మాతృభాషకు ప్రాధాన్యం ఇవ్వాలని, సామాజిక స్థితిగతులు, స్థానిక పరిస్థితులను పాఠ్యాంశాలలో తర్వాతని సూచించారు. దీన్ని ఆన్ని రాష్ట్రాల్లో అమలుకు ఆదేశించారు.

సమీకృతం.. సగం సగం..!

నల్గొండ : పురపాలకల్లో సమీకృత మార్కెట్ల నిర్మాణం అటకెక్కింది. గత ప్రభుత్వం కూరగాయలు, మాంసావసరం తదితరాలు అన్నీ ఒకేచోట విక్రయాలు జరగాలని భావించి సమీకృత మార్కెట్ల నిర్మాణానికి శ్రీకారం చుట్టింది. వాటి నిర్మాణానికి నిధులు మంజూరు చేసింది. ఉమ్మడి జిల్లాలో సూర్యాపేట, నల్గొండ మినహా అంతటా పనులు పడకేయాయి. పూనామకల్ పరిమితమయ్యాయి. కేటాయించిన నిధులు కూడా మంజూరు కాక నిర్మాణం కలగానే మారింది. పూర్తయిన రెండు చోట్ల ఉత్సవ విగ్రహాలుగా మారాయి. రూ.కోట్లు కేటాయించినా నిప్పులం కావడంతో పట్టణ ప్రజలు అసహనం వ్యక్తం చేస్తున్నారు. **అరుబయిట్ విత్తరాలు** సూర్యాపేటలో పాత వ్యవసాయ మార్కెట్ యార్డులో రూ.30.18 కోట్ల నిధులతో సమీకృత మార్కెట్ నిర్మాణం చేపట్టారు. గతేడాది నాటి ముఖ్యమంత్రి కేసీఆర్ ప్రారంభించారు. ప్రారంభించినప్పటి నుంచి నేటి వరకు వ్యాపారులు అక్కడ విక్రయాలు చేపట్టడం లేదు. అరుబయిట్ తమ క్రయవిక్రయాలు చేపడుతున్నారు. **నల్గొండలో నిరుపయోగాం..** నల్గొండలో రూ.8 కోట్లతో నిర్మించిన సమీకృత మార్కెట్ నిరుపయోగంగా మారింది. ఆసెంబ్లీ ఎన్నికల ముందు అప్పటి మున్సిపల్ శాఖ మంత్రి కేటీఆర్ చేతుల మీదుగా ప్రారంభించారు. కానీ ఇప్పటి వరకు వ్యాపారులకు దుకాణాలు కేటాయించలేదు.

అదనపు నిధులు మంజూరైనా..

చిట్టలలో ఇన్‌గ్రాంట్ బడ్జెట్ కింద 2021లో రూ.2 కోట్ల అంచనాతో సమీకృత మార్కెట్ పనులు ప్రారంభించారు. డిజైన్ మాత్రం రూ.5 కోట్లకు రూపొందించారు. అదనంగా రూ.3 కోట్ల నిధులు మంజూరైనా గుత్తేదారుతో అదనపు నిధుల పనుల ఒప్పందం జరగలేదు. ఈలోపు ఎన్నికల ప్రకటన వెలువడటంతో పనులు నిలిచిపోయాయి. ప్రస్తుతం స్టాల్‌ల వరకు పనులు జరిగాయి. నకిరేకల్లో రూ.2 కోట్లతో ప్రారంభించి రెండు స్టాబుల వరకు పనులు జరిగాయి. ఆ తర్వాత నిలిచిపోయాయి. పనుల్లో జాప్యం కారణంగా గుత్తేదారును మార్చి మరొకరికి అప్పగించినా ముందుకు సాగటం లేదు. దేవరకొండలో రూ.4.5 కోట్లు మంజూరవగా స్థల సమస్యతో కొంతకాలం వాయిదా పడింది. ప్రస్తుతం అంచనా విలువ రూ.11 కోట్లకు పెంచారు. గుత్తేదారు ముందుకు రాకపోవడంతో పనులు నిలిచిపోయాయి. హోయిల్లో రూ.2 కోట్లతో పనులు చేపట్టగా స్టాల్ వరకు నిర్మించారు. అంచనా వ్యయం రూ.5 కోట్లకు పెంచారు. పనులు నిలిచిపోయాయి.

బిల్లులు అంత.. పనులు సాగక

చందూరులో పిల్లర్ల దశ వరకే నిర్మించారు. దీని నిర్మాణానికి రూ. 2 కోట్లు కేటాయించారు. మిగతా పనులు నిధుల లేమితో నిలిచిపోయాయి. మిర్యాలగూడలో రూ.1.20 కోట్లతో చేపట్టగా అసంపూర్ణమే ఉంది. ఇక్కడ కూడా నిధులు సరిపడక పనులు ముందుకు సాగటం లేదు. భువనగిరిలో రూ.8.40 కోట్ల అంచనాతో చేపట్టగా నిధుల కొరత కారణంగా నిర్మాణం ముందుకుసాగటం లేదు.

ఆలేరు, యాదగిరిగట్ల పురపాలకలలో ఒక్కో దానికి రూ.2 కోట్ల వ్యయంతో నిర్మాణాలు చేపట్టారు. చేసిన పనులు బిల్లులు మంజూరు కాకపోవడంతో మధ్యలోనే పనులు నిలిపివేశారు.

రాకపోకలకు ఇబ్బంది..

సమీకృత మార్కెట్ల నిర్మాణం పూర్తికాకపోవడంతో ఉమ్మడి నల్గొండ జిల్లాలోని 19 పురపాలకల్లో రోడ్లపై వ్యాపారాలు సాగుస్తున్నాయి. ప్రధాన రోడ్లు, సంతల్లో అమ్మకాలు చేపడుతున్నారు. ప్రధాన రోడ్ల వెంట వ్యాపారాలు సాగుస్తుండటంతో ట్రాఫిక్ సమస్య ఏర్పడుతోంది. వాహనాలు రావడంతో దారి మళ్లించుకు ఇబ్బందులు ఎదురవుతున్నాయి. రోజురోజుకూ పట్టణాల్లో జనసందడి పెరగడంతో పాటు వాహనాల సంఖ్య కూడా పెరుగుతోంది.



హైకోర్టులో మోహన్ బాబుకు చుక్కెదురు

హైదరాబాద్: సీని నటుడు మోహన్ బాబుకు తెలంగాణ హైకోర్టులో చుక్కెదురైంది. విలేకరిపై దాడి కేసులో ఆయన పెట్టుకున్న ముందస్తు బెయిల్ పిటిషన్ను హైకోర్టు కొట్టిసింది. మోహన్ బాబు అనారోగ్యంతో ఉన్నారని, గుండె, నరాల సంబంధిత సమస్యలు, మతిమరుపుతో బాధపడుతున్నారని ఆయన తరపు న్యాయవాది కోర్టు దృష్టికి తీసుకొచ్చారు. ప్రస్తుతం ఆయన తిరుపతిలో ఉన్నట్లు తెలిపారు. ఇటీవల దుబాయ్ లో ఉన్న తన మనవడిని కలిసేందుకు మోహన్ బాబు వెళ్లారని, అనంతరం తిరుపతికి తిరిగిచ్చి విద్యా సంస్థల బాధ్యతలు చూస్తున్నట్లు తెలిపారు. దాడి ఘటనలో ముందస్తు బెయిల్ ఇవ్వద్దంటూ ఈ సందర్భంగా అదనపు పబ్లిక్ ప్రాసిక్యూటర్ తన వాదనలు వినిపించారు. ఇరు వర్గాల వాదనలు విన్న న్యాయస్థానం మోహన్ బాబు ముందస్తు బెయిల్ పిటిషన్ను కొట్టిసింది.

వాదనలు జరిగాయి..! పహాడీషర్ షి పోలీస్ స్టేషన్ పరిధిలో ఉన్న మోహన్ బాబు ఫాంహౌస్ లో ఈనెల 10న చోటు చేసుకున్న ఘటనకు సంబంధించి కేసు నమోదైంది. న్యూస్ కవరేజ్ కు వెళ్లిన విలేకరిపై మోహన్ బాబు దాడి చేశారు. దీంతో సదరు విలేకరి తీవ్రంగా గాయపడ్డారు. ఈ ఘటనకు సంబంధించి పోలీసులు మోహన్ బాబుపై హత్యాయత్నం కింద కేసు నమోదు చేశారు. దాని ప్రకారం పోలీసులు నోటీసులు జారీ చేశారు. ఈ కేసులో ముందస్తు బెయిల్ మంజూరు చేయాలని, అరెస్టు.. తదుపరి దర్యాప్తు చేయకుండా పోలీసులను అడేశించాలని మోహన్ బాబు తన పిటిషన్ లో కోరారు. దీనికి సోమవారం హైకోర్టులో వాదనలు జరిగాయి. జస్టిస్ కె.లక్ష్మణ్ ఈ పిటిషన్ లపై విచారణ నిర్వహించారు. దీనికి సంబంధించి

మోహన్ బాబు తరపు న్యాయవాది తన వాదనలు వినిపించారు. గాయపడిన విలేకరితో మోహన్ బాబుకు కనీసం పరిచయం కూడా లేదని, అతనివల్లే కూడా తెలిదయని కోర్టుకు తెలిపారు. అలాంటప్పుడు అతడిపై హత్యాయత్నం ఎలా చేస్తారని, పోలీసులు నమోదు చేసిన సెక్షన్లు సరైనవి కావని, వాదనలు వినిపించారు. మోహన్ బాబు కుటుంబ సమస్యలు, గొడవలను మీడియా ఛానెళ్లు, సోషల్ మీడియా పెద్దవిగా చేసి చూపించాయని వివరించారు. మంచు మనోజ్ తో వచ్చిన బోస్సర్లతో ప్రాణహాని ఉండటంతో ఆ విధంగా దాడి చేశారని, అనుకోకుండా జరిగిన ఘటన అని కోర్టుకు తెలిపారు. పోలీసుల తరపున అదనపు పబ్లిక్ ప్రాసిక్యూటర్ వాదనలు వినిపిస్తూ, ఈ ఘటనపై మొదట పహాడీషర్ షి పోలీసులు కేసు నమోదు చేసి, అనంతరం బాధితుడి వాంగ్మూలం ప్రకారం సెక్షన్లు జోడించినట్లు తెలిపారు. ఈ కేసులో మోహన్ బాబు విచారణకు హాజరు కావాల్సిందేనని ఆయనకు ముందస్తు బెయిల్ మంజూరు చేయవద్దని కోర్టును కోరారు. ఇరు వర్గాల వాదనలు విన్న న్యాయమూర్తి మోహన్ బాబు బెయిల్ పిటిషన్ను కొట్టిశారు. అయితే, విచారణకు హాజరైన రోజే ట్రయల్ కోర్టులో బెయిల్ మంజూరు చేయాల్సిందిగా కింది కోర్టును అడేశించాలని ఈ సందర్భంగా మోహన్ బాబు తరపు న్యాయవాది కోర్టును కోరారు. న్యాయవాది విజ్ఞప్తిని హైకోర్టు తిరస్కరించింది.

మోహన్ బాబు అరెస్టు విషయంలో ఎలాంటి ఆలస్యం లేదని, చట్ట ప్రకారమే అంతా జరుగుతోందని ఇప్పటికే రాచకొండ సీబీ సుధీర్ బాబు తెలిపారు. హైకోర్టు తీర్పుతో పహాడీషర్ షి పోలీసులు తదుపరి చర్యలు చేపట్టేందుకు సిద్ధమయ్యారు.



సీవీ ఆనంద్ క్షమాపణలు.. సహనాన్ని కోల్పోయానంటూ పోస్ట్

హైదరాబాద్ సీబీ సీవీ ఆనంద్ క్షమాపణలు చెప్పారు. నేషనల్ మీడియాను ఉద్దేశించి తాను చేసిన వ్యాఖ్యలను వెనక్కి తీసుకుంటున్నట్లు పోస్ట్ పెట్టారు. సంద్య థియేటర్ ఘటనపై జాతీయ మీడియా ప్రశ్నలు అడిగినప్పుడు తాను సహనాన్ని కోల్పోయినట్లు తెలిపారు. సంద్య థియేటర్ వద్ద అసలేం జరిగిందో తెలుపుతూ నగర పోలీసు కమిషనర్ సీవీ ఆనంద్ తాజాగా టైమ్ మీట్ నిర్వహించిన సంగతి తెలిసిందే. థియేటర్ లో ఆరోజు ఏం జరిగిందో తెలుపుతూ కొన్ని వీడియోలను విడుదల చేశారు. ఈక్రమంలో మీడియా ఆయన్ను కొన్ని విషయాలపై ప్రశ్నించగా.. నేషనల్ మీడియా ఈ ఘటనకు మద్దతు ఇస్తుందంటూ సంఘం వ్యాఖ్యలు చేశారు. దీంతో అక్కడ ఉన్న కొందరు జర్నలిస్టులు ఈ ఆరోపణలను తప్పుపట్టారు. తాజాగా తన వ్యాఖ్యలను వెనక్కి తీసుకుంటున్నట్లు సీవీ ఆనంద్ ఎక్స్ ప్రెస్ పెట్టారు. “ఈ ఘటనపై విచారణ జరుగుతోంది. టైమ్ మీట్ లో రెచ్చగొట్టి ప్రశ్నలు చేయడంతో నేను కాస్త సహనాన్ని కోల్పోయాను. పరిస్థితులు ఎలా ఉన్నా సంయమనం పాటించాల్సి ఉంటుంది. నేను చేసింది

పొరబాటుగా భావిస్తున్నాను. నేషనల్ మీడియాపై చేసిన వ్యాఖ్యలను వెనక్కి తీసుకుంటున్నా. క్షమాపణలు కోరుతున్నా” అని తెలిపారు. మరోవైపు సంద్య థియేటర్ ఘటనపై దర్యాప్తు కొనసాగుతోందని, న్యాయపరమైన సలహాలు తీసుకుని ముందుకొస్తామని హైదరాబాద్ సీబీ సీవీ ఆనంద్ తెలిపారు. డిసెంబరు 4న సంద్య థియేటర్ వద్ద జరిగిన ఘటనపై మీడియా అడిగిన ప్రశ్నలకు సీబీ సమాధానమిచ్చారు. ఘటనకు సంబంధించిన సీబీ ఫుటేజీను ఆయన విడుదల చేశారు. ఇక ఈ ఘటనపై తాజాగా సీబీ సబ్, కాంగ్రెస్ నాయకురాలు మాజీ ఎంపీ విజయశాంతి స్పందించారు. ఇలాంటి ఘటన జరగడం దురదృష్టకరమన్నారు. దీనిపై తెలంగాణ సీఎం రేవంత్ పై కేంద్రమంత్రులు ఆరోపణలు చేయడం గద్దరేయమన్నారు. ఈ ఘటనను తమకు అనుకూలంగా మార్చుకునేందుకు భాజపా నేతలు యత్నిస్తున్నారన్నారు. సీబీ పరిశ్రమకు అన్ని ప్రాంతాల ప్రజలు ఆదరణ కావాలని.. ఇలాంటి ఘటనలు జరగకుండా సమన్వయ పరిష్కరించుకునేందుకు ప్రయత్నం చేయాలని సూచించారు.



హైదరాబాద్: సంద్య థియేటర్ ఘటన నేపథ్యంలో ముఖ్యమంత్రి రేవంత్ రెడ్డిని కలిసే ఆలోచనలో తెలుగు సినీ ప్రముఖులు ఉన్నట్లు నిర్మాత నాగవంశీ తెలిపారు. రామ్ చరణ్ గేమ్ ఛేంజర్ మూవీ ప్రచారంలో భాగంగా అమెరికాలో ఉన్న నిర్మాత, ఎఫ్ డీసీ వైర్లస్ డిల్ రాజు హైదరాబాద్ కు తిరిగి వచ్చాక సీఎంను కలుస్తామని చెప్పారు. టికెట్ ధరల పెంపు, ప్రీమియర్ షోలపై చర్చిస్తామని నాగవంశీ తెలిపారు. బాలకృష్ణ కథానాయకుడిగా బాబీ దర్శకత్వంలో రూపొందుతున్న యాక్షన్ ఎంటర్టైన్మెంట్ ‘డాకు మహారాజ్’. సీతార ఎంటర్టైన్మెంట్ పతాకంపై నాగవంశీ ఈ మూవీని నిర్మిస్తున్నారు. సంత్రాంతి కానుకగా ప్రేక్షకుల ముందుకు తీసుకురావడానికి సన్నాహాలు చేస్తున్నారు. ఈక్రమంలో సోమవారం చిత్ర దర్శకుడు బాబీ, నిర్మాత నాగవంశీ విలేకరుల సమావేశం నిర్వహించారు. ప్రస్తుతం తెలుగు చిత్ర పరిశ్రమలో నెలకొన్న పరిస్థితుల నేపథ్యంలో సీఎంను కలిసే యోచనలో ఉన్నట్లు తెలిపారు. సంద్య థియేటర్ ఘటన తర్వాత ఈ మూవీ విషయంలో ఏమైనా జాగ్రత్తలు తీసుకుంటున్నారా? అని అడగా.. “ఆ నిమిషంలో జరిగే దాన్ని ఎవరూ ఆవరేరు. ఈసారి నుంచి ఇంకాస్త జాగ్రత్తలు తీసుకుంటాం. ఒక సినిమా ఎన్నో థియేటర్ లో రిలీజ్ అవుతుంది. ప్రతిచోటా మేం ఫోలో అప్ చేయలేం కదా.. ఒక వేళ అలా ఫోలో అప్ చేస్తామని చెప్పినా అది సమ్యక్తంగా ఉంటుందా? మా పరిధికి ఉన్నంతవరకూ తీసుకోవాల్సిన అన్ని జాగ్రత్తలు తీసుకుంటాం. ఇటీవల జరిగిన ఘటనలు మరోసారి జరగకుండా చూసుకోవడానికి ప్రయత్నిస్తాం” అని సమాధానమిచ్చారు. అలాగే, ఇండస్ట్రీ అండ్ ప్రొడక్షన్ కు షిఫ్ట్ అవుతుందని టాక్ వినిపిస్తోంది కదా? దానిపై మీ సమాధానం ఏంటి అని అడగా, “నేను చాలా డబ్బులు పెట్టి హైదరాబాద్ లో ఇల్లు కట్టుకున్నా. మరో ప్రాంతానికి ఎందుకు వెళ్తాను. ఇండస్ట్రీకి ఏవీ ప్రభుత్వం నుంచి ఎప్పుడూ సపోర్ట్ ఉంటుందని పవన్ కల్యాణ్ అధికారంలోకి వచ్చిన దగ్గరి నుంచి

చెబుతూనే ఉన్నాడు. అప్పటినుంచి రిలీజ్ అయిన సినిమాలకు కూడా సపోర్ట్ ఇస్తూనే ఉన్నాడు” అని అన్నారు. **తెలంగాణ సర్కారు నిర్ణయంతో సంత్రాంతి సినిమాల లెక్కలు తారుమారు** : సంద్య థియేటర్ వద్ద జరిగిన ఘటన.. దాని తదనంతర పరిణామాలు ప్రస్తుతం తెలుగు రాష్ట్రాల్లో హాట్ టాపిక్ గా మారిన సంగతి తెలిసిందే. ఈక్రమంలో కొత్త సినిమాలకు టికెట్ రేట్లు పెంచేది లేదని, టెనెన్ ట్ షోలకూ అనుమతి ఇవ్వమని తెలంగాణ సర్కారు ప్రకటించడంతో చిత్ర పరిశ్రమ వర్గాలు ఒక్కసారిగా పాకయ్యాయి. మరో 20 రోజుల్లో సంత్రాంతి సందర్భంగా వరుస సినిమాలు బాక్సాఫీస్ కు క్యూ కడుతున్నాయి. ఇందులో భారీ బడ్జెట్, అగ్ర కథానాయకుల సినిమాలు ఉండటంతో వాటి పూజ్యత తీవ్ర ప్రభావం పడనుంది. శ్రీ వెంకటేశ్వర క్రియేషన్స్ బ్యానర్ పై దిల్ రాజు నిర్మించిన ‘గేమ్ ఛేంజర్’, ‘సంత్రాంతి’ వస్తున్నాంటో పాటు, సీతార ఎంటర్టైన్మెంట్స్ పతాకంపై నాగవంశీ నిర్మిస్తున్న ‘డాకు మహారాజ్’ కూడా సంత్రాంతికి విడుదల కానుంది. ‘పుష్ప 2’కు ఇచ్చినట్లే వీటికి కూడా ప్రీమియర్ షోలు, టికెట్ రేట్లు పెంపు ఉంటుందని అంతా అనుకున్నారు. కానీ, సంద్య థియేటర్ వద్ద జరిగిన ఘటన మొత్తం పరిస్థితులనే మార్చింది. సినిమాలకు సంత్రాంతి సీజన్ ఎంతో కీలకం. అగ్ర కథానాయకుడి నుంచి, చిన్న హీరో వరకూ కుదిరితే తమ మూవీని ముగ్గుల పండగకు తీసుకొచ్చామని అనుకుంటారు. తెలంగాణ సర్కారు తీసుకున్న నిర్ణయం నేపథ్యంలో సీఎం రేవంత్ నేరంగా కలిసి, చిత్ర పరిశ్రమకు కలిగే నష్టాన్ని వివరించుకున్నట్లు తెలుస్తోంది. సంత్రాంతి సినిమాల టికెట్ రేట్లు, ఇతర మినహాయింపుల విషయంలో చర్చించనున్నారు. ఇటీవలే నిర్మాత దిల్ రాజుకు తెలంగాణ ప్రభుత్వం కీలక పదవిని ఇచ్చింది. ఆయన్ను తెలంగాణ ఫిల్మ్ డెవలప్ మెంట్ కార్పొరేషన్ (టీఎఫ్ డీసీ) చైర్మన్ గా నియమించింది. ప్రస్తుతం అమెరికాలో ఉన్న ఆయన వస్తే కానీ, తదుపరి కార్యచరణ ఎంటన్నది తెలియదు.

పూర్తి పారదర్శక విధానంలో ఉద్యోగాలు: కేంద్ర మంత్రి కిషన్ రెడ్డి



హైదరాబాద్: అభ్యర్థుల ప్రతిభ ఆధారంగా ఉద్యోగాలు కల్పిస్తున్నామని కేంద్ర మంత్రి కిషన్ రెడ్డి అన్నారు. చాంద్రాయణగుట్ట సీఆర్ డిఎఫ్ గ్రూప్ సెంటర్ లో రోజ్ గార్డ్ మేళా కార్యక్రమాన్ని ఆయన

ప్రారంభించారు. కేంద్ర ఉద్యోగాలకు ఎంపికైన 526 మందికి ఆయన నియామక పత్రాలు అందజేశారు. దేశ వ్యాప్తంగా 71 వేల మందికి నేడు నియామక పత్రాలు అందజేస్తున్నట్లు చెప్పారు. పూర్తి పారదర్శక విధానంలో ఉద్యోగాలు కల్పిస్తున్నట్లు పేర్కొన్నారు. దళారుల మాట విని మోసపోవద్దని ఉద్యోగార్థులకు సూచించారు.

అభివృద్ధి, సంక్షేమం అందరికీ చేరాలన్నదే మా ఆశాంక్ష: బండి సంజయ్... అభివృద్ధి, సంక్షేమం అందరికీ చేరాలన్నదే తమ ఆశాంక్ష అని కేంద్ర మంత్రి బండి సంజయ్ అన్నారు. హాకింపేట్ లోని నిసా కేంద్రంలో నిర్వహించిన రోజ్ గార్డ్ మేళా కార్యక్రమంలో ఆయన పాల్గొన్నారు. కేంద్ర ఉద్యోగాలకు ఎంపికైన 340 మందికి నియామక పత్రాలు అందజేశారు. ఈ సందర్భంగా ఆయన మాట్లాడుతూ.. ఇప్పటికే 8.50 లక్షల మందికి ఉద్యోగాలు ఇచ్చామన్నారు. 10 లక్షల మందికి ఉద్యోగాలు ఇవ్వాలనేది కేంద్ర ప్రభుత్వం లక్ష్యమన్నారు. కేంద్ర ఉద్యోగాల్లో అన్ని శాఖల ఖాళీలు భర్తీ చేస్తున్నట్లు పేర్కొన్నారు.



ప్రజాస్వామ్యంలో భౌతిక దాడులకు తావులేదు: మంత్రి కామటిరెడ్డి


హైదరాబాద్: సీనినటుడు అల్లు అర్జున్ ఇంటిపై జరిగిన దాడిని తీవ్రంగా ఖండిస్తున్నట్లు మంత్రి కామటిరెడ్డి వెంకటేంద్ర రెడ్డి తెలిపారు. ఈ మేరకు ఆయన ‘ఎక్స్’ వేదికగా స్పందించారు. ప్రజా స్వామ్యంలో భౌతిక దాడులకు తావులేదని మంత్రి పేర్కొన్నారు. శాంతిభద్రతలకు ఏఘాతం కలిగించేలా ఎవరూ వ్యవహరించకూడదని సూచించారు. సంద్య థియేటర్ ఘటనకు సంబంధించిన అంశం కోర్టులో ఉందని.. చట్టం తన పని తాను చేసుకుపోతుందని పేర్కొన్నారు.



అల్లు అర్జున్ ఇంటిపై దాడి ఘటనలో నలుగురు కాటేంగల్ వాసులు: డీకే అరుణ

హైదరాబాద్: సీనినటుడు అల్లు అర్జున్ ఇంటిపై దాడిని భాజపా ఎంపీ డీకే అరుణ ఖండించారు. దాడి ఘటనలో నలుగురు కొడంగల్ వాసులున్నారు అమె ఆరోపించారు. జైలు నుంచి విడుదలైన లగచర్ల రైతులను డీకే అరుణ పరామర్శించారు. అనంతరం అమె మీడియాతో మాట్లాడారు. అల్లు అర్జున్ ఇంటిపై దాడి ఘటన నిందితుల్లో ఒకరు కాంగ్రెస్ జడ్పీటీసీగా పోటీ చేశారని.. ఆ పార్టీ నేతలే ఈ దాడి చేయించారనే అనుమానం కలుగుతోందన్నారు.

గాంధీభవన్ కు వెళ్లిన అల్లు అర్జున్ మామ.. స్పందించిన పీసీసీ అధ్యక్షుడు



అల్లు అర్జున్ నివాసం వద్ద ఆందోళన కేసు.. ఓయూ జేపీసీ నేతలకు బెయిల్

హైదరాబాద్: సీనినటుడు అల్లు అర్జున్ నివాసం వద్ద ఆందోళన కేసులో అరెస్టుయిన ఓయూ జేపీసీ నేతలకు బెయిల్ మంజూరైంది. వనస్థలిపురంలోని న్యాయమూర్తి నివాసంలో ఆరుగురు నిందితులను జూబ్లీహిల్స్ పోలీసులు హాజరుపరిచారు. వారికి న్యాయమూర్తి బెయిల్ మంజూరు చేశారు. ఒక్కోరూ రూ.10వేల చొప్పున రెండు పూచీకత్తులు సమర్పించాలని న్యాయమూర్తి ఆదేశించారు. అల్లు అర్జున్ ఇంటి వద్ద ఓయూ ఐకాన నేతలు ఆదివారం సాయంత్రం ఆందోళనకు దిగారు. టమాటాలు విసిరి.. పూలకుండీలు ధ్వంసం చేయడంతో కొద్దిసేపు ఉద్రిక్త పరిస్థితి నెలకొంది. జూబ్లీహిల్స్ లోని నివాసం వద్దకు చేరుకున్న ఐకాన అధికార ప్రతినిధి బోనాల నాగేశ్ మాదిగ, చైర్మన్ రెడ్డిశ్రీసు ముదిరాజ్, రాష్ట్ర అధ్యక్షుడు ఔరు నాగరాజుగౌడ్, కన్వీనర్ పి.ప్రకాశ్, నాగవంశీ, ఎన్ఎస్యూఐ రాష్ట్ర కార్యదర్శి బుద్ధా ప్రేమ్ కుమార్ గౌడ్, పి.ప్రకాశ్ తదితరులు ప్రకారాలు పట్టుకొని అల్లు అర్జున్ కు వ్యతిరేకంగా నివాదాలు చేశారు. ఇంటి ప్రహరీ ఎక్స్ లోపలికి టమాటాలు విసిరారు. గౌడ్ దూకి వెళ్లి పూల కుండీలను పగులగొట్టారు. అక్కడే ఉన్న భద్రతా సిబ్బంది వారిని నిలువరించేందుకు ప్రయత్నించగా స్వల్ప తోపులాట చోటుచేసుకుంది. ఈ సందర్భంగా నాయకులు మాట్లాడుతూ.. సంద్య థియేటర్ వద్ద తొక్కినలాటలో వ్యతిరేకిన రేవంత్ కుటుంబాన్ని అల్లు అర్జున్ పరామర్శించారు. రూ.కోటి పరామర్శించి ఇవ్వాలని, బాలుడు శ్రీతేజ్ ను మెర్చన్ల వైద్యం కోసం అమెరికాకు తరలించాలని దీమాండ్ చేశారు. విషయం తెలుసుకున్న జూబ్లీహిల్స్ ఇన్ స్పెక్టర్ వెంకటేశ్వరరెడ్డి సిబ్బందితో అక్కడికి చేరుకొని ఆందోళనకారుల్ని అరెస్టు చేసి రాజాకు తరలించారు. అల్లు అర్జున్ మేనేజర్ కాంతారావు ఇచ్చిన ఫిర్యాదు మేరకు దాడికి పాల్పడిన ఆరుగురిపై పలు సెక్షన్లు కింద కేసు నమోదు చేశారు.

ద్రుభాత సమాచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194